

महाराष्ट्र राज्य विद्युत वितरण कंपनी मर्यादित
ग्राहक तक्रार निवारण मंच महावितरण परिमंडल कार्यालय, लातूर.

ग्राहक तक्रार क्रमांक : ०५/२०१८
ग्राहक तक्रार दाखल दिनांक : २५.०१.२०१८

श्री. दत्तात्रय मुरलीधरराव देशमुख
इंडिया नगर चौक, देशमुख निवास
लातूर.

--ग्राहक अर्जदार

-- विरुद्ध

महाराष्ट्र राज्य विद्युत वितरण कंपनी मर्या.
अंतर्गत ग्राहक तक्रार निवारण कक्ष, लातूर

-- गैरअर्जदार

कोरम : माणिक व्ही.येवतीकर
आर. जी. कोलप
सुधीर भाऊराव देशमुख

अध्यक्ष
सचिव
सदस्य

निकाल

दि. २६.०३.२०१८

ग्राहक अर्जदार, श्री.दत्तात्रय मुरलीधरराव देशमुख, इंडिया नगर चौक, देशमुख निवास लातूर, यांनी त्यांची तक्रार अ फॉर्ममध्ये दि. २५.०१.२०१८ रोजी ग्राहक प्रतिनिधी श्री. सचिन दत्तात्रय देशमुख, लातूर यांच्यामार्फत मंचामध्ये दाखल केली आहे.

ग्राहक प्रतिनिधीचे गाऱ्हाणे/तक्रार असे आहे की, ग्राहक क्र.६१०५५०२७८३७८ श्री.दत्तात्रय मुरलीधरराव देशमुख यांचे एप्रिल २०१७ रोजी दिलेले बील हे ४५२ युनीटचे असुन ते मला मान्य नाही. त्याकरीता मी दि. ०३.०५.२०१७ व ०७.११.२०१७ रोजी लिखित अर्ज देऊनही कोणतीही कार्यवाही झाली नाही, त्यामुळे मी अंतर्गत ग्राहक तक्रार निवारण मंच लातूर येथे तक्रार दाखल केली, तो निकाल मजला मान्य नाही. तसेच सदरचे Flash कंपनीचे मीटर हे खराब आहे या बाबत महावितरण कंपनीने सदरचे मीटर वापरुनये असा आदेश दिला आहे. यानंतरही महावितरण कंपनीने माझे कनेक्शन कोणतीही पुर्व सुचना न देता म्हणजेच ५६(१) नोटीस न देता माझा विद्युत पुरवठा तात्पूरता बंद केला व मला आठ महिने अंधारात ठेवले. त्यामुळे मला मानसिक त्रास झाला तसेच माझ्याघरातील वीजपुरवठा बॅटरीवरती चालु ठेवावा लागला त्यासाठी मला आर्थिक बोज्या बसला आहे.

मंचाच्या दि.२०.०२.२०१८ रोजीच्या अंतरीम आदेशा नंतर मी रु.४७५०/- भरले व माझा विद्युत पुरवठा चालू झाला. त्याचबरोबर माझ्या जुन्या मीटर शेजारी नवीन HPL कंपनीचे मीटर बसवुन त्याची तपासणी केली त्या रिपोर्ट नुसार नवीन मीटर हे सुमारे दोन युनीट ने कमी चालत आहे. यावरुन माझे ०३.०५.२०१७ रोजीची व ३०.०७.२०१७ तक्रार बरोबर व खरी आहे. त्यामुळे माझ्या मागणीनुसार ४५२ युनीटचे बील रद्द करावे व